



શ્રીગણેશાય નમઃ

મોક્ષ માર્ગ દર્શક

યાને

વિપદેશામૃત પિન્દુ



આવૃત્તિ નં. ૧૧

૧૬/૧૦/૮૮

પ્રકાશક:—

હરખાલ ભટ્ટવાલ વાલુકડવાળા

તાલેશંક અગીઆરી લેન. મુંબઈ. નં. ૦૨.

લેખક:—

પ્રેમશંકર મુળાલ જોશી, ભાવનગરવાળા.

હાલ-૩૬૪. અપર ડેકન રોડ, બે દાંડી.

મુંબઈ. ૮.

૧૯૪૮-૪૯-૫૦-૫૧-૫૨-૫૩-૫૪-૫૫-૫૬-૫૭-૫૮-૫૯-૬૦-૬૧-૬૨-૬૩-૬૪-૬૫-૬૬-૬૭-૬૮-૬૯-૭૦-૭૧-૭૨-૭૩-૭૪-૭૫-૭૬-૭૭-૭૮-૭૯-૮૦-૮૧-૮૨-૮૩-૮૪-૮૫-૮૬-૮૭-૮૮-૮૯-૯૦-૯૧-૯૨-૯૩-૯૪-૯૫-૯૬-૯૭-૯૮-૯૯-૧૦૦

૧૫૫૫૭



ગુજરાત વિદ્યાપીઠ  
અમદાવાદ  
ગુજરાતી કૌપીરાઈટ સંઘ

## ગુજરાત વિદ્યાપીઠ ગ્રંથાલય

[ ગુજરાતી કૌપીરાઈટ વિભાગ ]

અનુક્રમાંક ૧૪૫૫૯ વર્ગીક

પુસ્તકનું નામ મોડી માર્ગદર્શિકા

વિષય ધૃ૨ : ૫૨



પ્રેમશંકર મુળજી જોશી.

## લેખકના બે બોલ.

માણસને સત્સંગની તથા સારા બોધની ખાસ જરૂર છે તેવો બોધ મળી શકે તે માટે આ પુસ્તક સમાજ સેવામાં રજુ કરે છે. પ્રથમ થોડા વખત પહેલાં મારા તરફથી બે નાનકડાં પુસ્તકો પદ્મ રૂપે અનુક્રમે “શુ” તમે કંઈ નહિ કરો” તથા “સ્ત્રી મુખોધક કાવ્ય” એ નામે બહાર પાડેલ છે અને તે સંબંધી કેટલાક સારા મત મળવાથી મને ઉત્સાહ થયો અને જન સમુદાય માટે કાંઈક વધારે ઉપયોગી પુસ્તક બહાર પાડવાનું બની શકે તો ઠીક એવા વિચારથી આ પુસ્તક માટે પ્રયાસ કર્યો પરંતુ તે બહાર પાડવાને મદદની જરૂર હોવાથી મી. હરખલ જાદવજીને જણાવવાથી તથા લખેલા કાગળો બતાવવાથી ખુશી થયા અને આ પુસ્તક બહાર પડે તો સમાજને ઉપયોગી થશે એમ જાણી છપામણીના પૈસા આપવાનું કહેવાથી આ પુસ્તક બહાર પાડ્યું છે. તેની આ મદદ માટે આભાર માનું છું. આ પુસ્તકનો લાભ જન સમુદાય લેશે અને

गच्छतः स्ववलनं, क्वापि भवत्येव प्रमादतः ।

हसंति दुर्ननास्तत्र, समाद धति साधवा ॥

એ પ્રમાણે હંસ વૃત્તિ રાખી સાર ગ્રહણ કરશે તો મારો પ્રયાસ સપૂર્ણ થયો સમજીશ.

સમાજ ઉપયોગી બાબત રજુ કરવાનો મારો શરૂઆતનો પ્રયાસ છે તો વાંચક સાર ગ્રહણ કરી યોગ્ય અભિપ્રાય આપશે એમ ઇચ્છું છું. અસ્તુ.

માહ વદ ૬

ચુકવાર.

તા ૧-૩-૨૯.

લેખક:-

પ્રેમશંકર મુળજી જોશી, મુંબઈ.

## ઉપોદ્ધાત.



આ જગતમાં જન્મ લઈને મનુષ્યને પોતાનું કર્તવ્ય શું છે તે ખાસ કરીને સમજવાની જરૂર છે. તેમજ દરેકને સંસાર સુખ મેળવવાની પણ ઇચ્છા રહે છે. તે સુખ મેળવવા માટે કેટલીક ઉપાધીઓમાંથી પસાર થવું પડે છે. સંસારની અનેક ઉપાધીઓને લીધે સંસાર દુઃખરૂપ મનાય છે, તે સંસાર સુખ રૂપ કઈ રીતે બની શકે અને સંસારની ઉપાધીઓ કઈ રીતે બાધ ન કરી શકે તે બરાબર સમજવાની જરૂર રહે છે.

આ બધું સમજવાનું તથા જાણવાનું કાંઈ સાડું સાધન હોય તોજ સંસાર સુખરૂપ બની સંસારની ઉપાધીઓ બાધ કરી શકતી નથી. અને તેવા સાધનને લીધે યોગ્ય કર્તવ્ય બજાવી છેવટે મનુષ્ય જન્મનું સાર્થક કરી મોક્ષ પ્રાપ્તિના રસ્તે પહોંચી શકાય છે.

સત્સંગ એ માણસની જીંદગીની ઇમારતનો મજબુત પાયો છે અને કુસંગ એ જીંદગીની ઇમારતનો સડો છે. એટલે સારામાં સાડું મજબુત લાકડું હોય અને તેમાં જો સડો પડેલો હોય તો ધીરે ધીરે ગમે તેવું મજબુત હોય તોપણ છેવટે નકામું થઈ પડે છે. તેવીજ રીતે કુસંગરૂપી સડો જો મનુષ્ય જીવનમાં પેસે તો મનુષ્યનું જીવન નકામું કરી નાંખે છે. માટેજ સારી સોબત એટલે સારા સંગની માણસને મોટામાં મોટી જરૂર રહે છે. જેવી સોબત તેવી અસર થાય છેજ તેથી સારી સો ત જીંદગીને સુખરૂપ બનાવે છે ને ખરાબ સોબત જીંદગીને દુખમય બનાવી દે છે. સારી સોબતથી સીધી રીતે વર્તમાન માણસને સંસારની ઉપાધી ઘણેભાગે બાધ કરી શકતી નથી.

સંસાર દુખરૂપ ગણાય છે, કારણ સંસારમાં અનેક પ્રકારના દુખો ભોગવતા માણસો જોવામાં આવે છે. તે પ્રમાણે કર્મ સંજોગે પોતાને દુઃખ આવે તો માણસે ગાભરા બનવાની જરૂર નથી. પરંતુ તે વખતે ધીરજ રાખી ઇશ્વર સ્મરણ અને યોગ્ય ઉપાય શોધવાની જરૂર રહે છે. ઇશ્વર-પરમકૃપાળુ હોવાથી અધમઉશ્વારણ, પતિતપાવન અને અશરણ શરણ ગણાય છે. જેને કોઈનું શરણ ન હોય તેને ઇશ્વર શરણ આપે છે પરંતુ તે ક્યારે કે, સાફ દીલથી ઇશ્વર પ્રાર્થના (સ્તુતિ) એટલે સ્મરણ થાય તોજ, ખાકી 'ઉપરકી અચ્છી ચોર બીતરકી રામ જાણે' એ હિસાબે થાય તો તે ભોળો નથી. વળી અંતરજામી છે. તો સાફ દીલથી અને ખરા ભાવથી પ્રાર્થના કરવાથી તે જરૂર દયા કરે છે. ને દુખ વખતે હિંમત આપી રસ્તો સુઝાડે છે કે જેથી સાફજ થાય છે અને સદ્બુદ્ધિ સુઝે છે તો દુખ વખતે અવળા કાંકાં નહીં મારતાં ઇશ્વરનો આશરો ગ્રહણ કરવાની જરૂર રહે છે.

પોતાના કર્મ સંજોગે લક્ષ્મી સુખ પ્રાપ્ત થાય છે તો તેવે વખતે સારી સોબત કે સત્સંગ તથા ઇશ્વર ભાવના ન હોય તો સુખનો લાભ જોઈએ તેવો લઈ શકાતો નથી પરંતુ ઉલટી ઉપાધીરૂપ જાંગી બની જાય છે ને યોગ્ય કર્મ જુલાય છે અને અધોગતીને રસ્તે ઉતરી જવાય છે. તેથી જન્મ એજે જુમાવાય છે, આવું ઘણું કેટલાં જોવામાં આવે છે તો તેવા દુનિયાના દાખલા જોઈ દરેક માણસે ખરું સુખ શેમાં છે અને કઈ રીતે છે તે જાણવાની જરૂર રહે છે.

દુનિયા એ ભુલભુલામણી છે. તેની ખરી સમજ મેળવવા માટે સદ્ગુરૂની જરૂર રહે છે. તેમાં કેટલાક સ્વાર્થી એટલે

પ્રકૃત પોતાના સ્વાર્થ ઉપરજ નજર રાખી પોપટીઓ બોધ કરવાવાળા ગુરૂઓ મળે છે તો જીંદગી ઉલટી ગુચવાડામાં નાંખી દે છે. તે માટે નિઃસ્વાર્થી ગુરૂઓ મેળવવાની તૈયારી તે પાસેથી ખરે બોધ લેવાની ખાસ જરૂર રહે છે.

આ મનુષ્ય દેહ દુર્લભ મનાય છે તેથી દેવતાઓ પણ તેની ભાવના રાખે છે કારણ આ મનુષ્ય જન્મથી ધર્મ, અર્થ કામ અને મોક્ષ મેળવી શકાય છે. તેમજ દુનિયા એ કમ ભૂમિ છે, ને યોગ્ય કર્મથી તે મેળવી શકાય છે. તે માટે સદ્ગુરૂ યોગ્ય રસ્તા, યોગ્ય આચરણ તથા સારી સંગત તથા સારાસારનો વિચાર સાફ દીલ અને ઇશ્વર સ્મરણ એ રીત-ભાત બાળવાની જરૂર રહે છે.

આ બધી બાબતો આ પુસ્તક મનનપૂર્વક વાંચવાથી મળી રહેશે કારણ તેમાં ઉપયોગી લખાણો, પદો તથા શ્લોકો ઘણા ઉપયોગી છે કે જે સાફ ભાન કરાવે છે. આવા પુસ્તકો ગુરૂની ગરજ સારે છે. માટે તેવા પુસ્તકો વાંચવા, વંચાવવા તથા સમાજમાં મુકવાની ખાસ જરૂર છે. લેખકે આ પુસ્તકમાં સારો પ્રયાસ કરેલો વાંચકને દેખાશે. આ પણ એક સેવામાર્ગ છે આવી સેવા બહલ તેને ધન્યવાદ ઘટે છે. તે સાથે આવા કાર્યને મદદ આપી પોતાના નાણાનો સદ્ઉપયોગ કરનારને પણ ધન્યવાદ ઘટે છે. આ પુસ્તકનું મનન કરનારને તેમાંથી પોતાને જરૂર પડતી બાબત જરૂર મળી આવશે અને તેથી સમાજ ઉપયોગી થશે એમ માફ માનવું છે. અસ્તુ.

લી. વીરલદાસ કરશનદાસ, મુંબઈ.

શ્રી ૧૧.

મોક્ષ માર્ગ દર્શક

જ્ઞાને

ઉપદેશામૃત બિન્દુ.

ગુરુર્બ્રહ્મા ગુરુર્વિષ્ણુ ગુરુદેવઃ મહેશ્વરઃ ।

ગુરુ સાક્ષાત્તરિબ્રહ્મઃ તસ્મૈ શ્રી ગુરુભ્યે નમઃ ॥

આ ચક્ર અરે સંસારતણું, રમતું જમતું હરનિશ રહે,  
સહુ દુઃખ ઉમેજ થાતું તેમાં એ વાત પુરાણ ને શાસ્ત્ર કહે.  
સુખ મેળવવા મથતાજ બહુ, સઉ પ્રાણી તરંગથી યત્ન લહે,  
પણ ના મળતું સુખ લેશ અરે, નિજ હસ્તથકી એ કષ્ટ મહે.

આ જમતમાં સર્વ મનુષ્યો સુખ ભોગવવાનીજ ઇચ્છા  
ધરાવનારા હોય છે પણ સંસારની રચનાજ ઉપાધી રૂપ છે તે  
તેની અંદર આવેલા મનુષ્યો ખીચારા સુખ મેળવવાને હજારો  
પ્રકારના પ્રયત્નો કરે છતાં પણ પોતાને દુઃખનીજ પ્રાપ્તિ થાય છે  
અને તે પણ પોતાને હાથે કરીનેજ ઉપાધિ ગ્રહણ કરી લીધે છે.  
આવા ઉપાધીમય સંસારમાના દુઃખો નાશ કેમ થતા હશે તે  
વિષે શાસ્ત્રમાં કહ્યું છે કે:—



વેદાન્તાર્થ વિચારેણ જાયતે જ્ઞાન મત્તમમ્ ।

તે નાન્યન્તિક સંસાર દુઃખ નાશો ભવન્યતુ ॥

ત્યવત્વા હં મમતા માવં નિશ્ચેષ્ટો નિરુપાધીકઃ ।

ધીરો જ્ઞાનં કુદારેણ છિન્તે સંસાર બંધનમ્ ॥

વેદાન્તના અર્થનો વિચાર કરવાથી ઉત્તમ જ્ઞાન પ્રાપ્ત થાય છે અને એ જ્ઞાનથી તુરંત સંસાર-સંબંધી સર્વ દુખો નાશ પામે છે. ધીર પુરુષ અહંતા મમતાના વિચારો તથા દંધ ઉપાધિ રહિત થઈને કંઈ પણ કર્મ કરતો નથી અને તે જ્ઞાન રૂપી કુહાડીથી સંસારના બંધનને કાપી નાખે છે.

માટે સમજો સંસાર અરે જન રેંટતણા ઘટનીજ સમાના,  
ભરાય તે કુપની બહા જે આવેલ

ખાલી થઈ નિજ જાય છે સ્થાના.  
એ સમ પ્રાણી લીધે અવતાર થતા અવધિયે પાછું મરે,  
નિજ આત્મતણી પીછાણ વિના

એ આત્મતણું સુખ આપ હરે.

આ સંસાર કુવાની જેવો છે. તે સંસાર રૂપી કુવામાં સર્વ પ્રાણી રેંટના ઘડા સમાન છે. જેમ કુવામાંથી ઘડા જળ ભરીને બહાર આવે છે અને પાછા ખાલી થઈને તેજ કુવાની અંદર જાય છે તેવીજ રીતે જીવ પણ પોતપોતાના કર્મો પ્રમાણે દેહ ધરી આ જગતમાં અવતાર લે છે અને પાછા તે દેહ અહીં-આજ મુકીને તેજ જીવ પાછો ખીજા દેહમાં જન્મ લે છે અને પોતાના શુભ વા અશુભ કર્મોના સંજોગે તેને જન્મ અને

મરણ આપી વ્યાધિ, ઉપાધિ અને જરાવસ્થાનું મહાન કષ્ટ  
 ભોગવી અવરનવર કર્મો કરી પોતાના આત્માનું સાચું  
 સુખ કે જે ઉત્તમપદ તે પોતાને હાથે કરીનેજ શુભાવે છે.  
 ઘણા ભાગે મનુષ્યો ધન, ધાન્ય રાજ્યના વૈભવો અને વિલાસોનું  
 સુખ ખરૂં માને છે તો ઘણા માનવો વિદ્યા ભણી, રાજ્ય  
 સભામાં કે સમાજોમાં માન પામી પોતાના મનની અંદર પ્રસન્ન  
 થાય છે. વળી કેઈ મનુષ્ય પોતાના દેહને સારાસારા વસ્ત્રો ને  
 દાગીનાથી શણગારીને પોતે તેમાં સુખ માને છે, તો કેઈ  
 મનુષ્ય અલ્પમસ્તપણુ એટલે કે કોઈની પણ દરકાર ન રાખવી  
 અને જે મળે તે ખાવું પીવું અને પોતાના દેહને રૂઢપુષ્ટ  
 રાખીને પ્રસન્ન થાય છે. જો કે ઉપરના સાધનો મનુષ્યોને આનંદ  
 આપે છે પણ પરિણામે તો એ સર્વ સાધનો મીથ્યાજ છે  
 કારણ કે મીથ્યા સાધનદ્વારા મેળવેલ સુખ તે પણ મીથ્યાજ  
 ગણાય છે પણ ખરૂં સુખ અને ખરી શાન્તિ તો પોતાના  
 આત્માની ઓળખાણ જેવી કે હું કોણ છું, ક્યાંથી આવ્યો છું,  
 મારે શું કર્તવ્ય કરવાનું છે, અને આ શરીરથી હું શું કર્તવ્યો  
 કરી રહ્યો છું તે સર્વજ્ઞ જાણી અને શુદ્ધ આત્મજ્ઞાન કેમ  
 પ્રાપ્ત થઈ શકે તેનું શોધન કરવું, તે શોધન કરવાથી ખરૂં  
 જ્ઞાન પ્રાપ્ત થતાંજ અજ્ઞાનરૂપી અંધકાર નાશ થતાં અહંભાવ  
 પણ નાશ થશે અને તે અજ્ઞાન નિર્મુળ થતાંજ આ સર્વ જગતી  
 વાસનાઓ પોતાના અંતઃકરણથી છુટી જાય છે. વાસનાનો લય  
 થયા પછી તે જીવની ઉત્તમ ગતિ થાય છે એટલે કે તે જીવની  
 મુક્તિ થાય છે, અને તે મુક્તિની અંદરજ ખરૂં સુખ અને  
 ખરી શાંતિ છે કે જે શાન્તિનો કદાપી નાશ થતોજ નથી.

શ્રી કૃષ્ણ ભગવાન ગીતાભ્યાં પણ કહે છે કે—

वि ह्यय कामान्धः सर्वान् पुमांश्च रति निस्पृहः ।

निर्ममो निरहंकारः सशान्तिमधि गच्छति ॥

( ગીતા ૨-૭૧ )

જે મનુષ્ય સર્વ કામના તણ નિઃસપૃહ થઈને વિચરે છે અને જેની અહતા મમતા ટળી ગઈ છે તે શાન્તિને પામે છે.

છે દુર્લભ દેહ મનુષ્ય તણે. ઉત્તમ ગતિ એજ થકી મળશે,

છે સાધન મોક્ષના પંથ તણું સત્સંગ પ્રતાપથી એ કૃપાશે.

સદ્ગુરૂ તણું ઉપદેશ થકી સૌ પુન્ય અને પાતક જળશે,

નિજઆત્મતણું ખરું જ્ઞાન થતા પછી જીવએ શીવસંગે ભળશે

આ લોકમાં ઉત્તમ દેહ મનુષ્યોનોજ છે અને એજ જન્મ મોક્ષનું સાધન છે કારણ કે પશુ, પંખી, કીટ વિગેરે યોનીમાં અવતાર થવાથી મોક્ષ મેળવી શકાતો નથી કારણ કે તે અવતારોમાં પ્રભુની ભક્તિ કરવાનું—અરે ઇશ્વર પ્રસન્ન કરવાનું સાધન કંઈ પણ મળેલું નથી. પણ માનવ જન્મની મહીં તો વાણીદ્વારા અને સર્વ અવ્યવોદ્ધારા પરમાત્માની પુજા અને ભક્તિ કરી તેમને પ્રસન્ન કરી અને પરમ પદ મેળવી શકાય છે તેમાં પણ પ્રથમ તો સારા અને શુદ્ધ વિદ્વાનો અને અનુભવી ગુરૂદ્વારા ઉપદેશ ગ્રહણ કરવાની આવશ્યકતા છે કારણ કે સત્સંગ અને સદ્ગુરૂ પાસેથી જ્ઞાન મેળવ્યા શિવાય જગત ઉપરની કામના મટતી નથી અને કામનાનો નાશ થયા વિના

પુન્ય અને પાપ એ બેયનો લય થતો નથી. અને પુન્ય અને પાપ નાશ ન થાય તો તે ભોગવવાનું સૌ રહ્યું છે. કારણ કે જો પુન્ય હશે તો પુન્ય ભોગવવા જન્મ ખાસ કરવો પડશે અને પાપ હશે તો તે પણ ભોગવવા અવતાર ધારણ કર્યા વીન્યા છુટકો નથીજ પણ જ્યારે નિષ્કામ વૃત્તિથી એટલે કર્મ ફળની આશા સખ્યા વિન્યા કર્મ કરે તો તે મનુષ્યને શુભ યા અશુભ કર્મ બંધન કરી શકશે નહિ. અને જ્યારે કર્મ બંધન ન થાય તો તે જીવ અવશ્ય શીવની સાથે મળી જાય છે. અર્થાન્ત મોક્ષ ગતીને પામે છે માટેજ મોક્ષ મેળવવા વાસ્તે પહેલા જ્ઞાનની ધણીજ જરૂર છે શાસ્ત્રોમાં પણ કહ્યું છે કે:—

**બોધોજ્ય સાધનમ્બોદિ સાક્ષાન્મોક્ષૈક સાધનમ્ ।**

**યા કસ્ય વન્દિ વ જ્ઞાનં વિના મોક્ષો ન સિધ્યતિ ॥**

કર્મ આદી અન્ય સાધનો ( અંતઃકરણના મળ વિક્ષેપ આદી ) દોષોની નિવૃત્તિદ્વારા મોક્ષના સાધક છે અગ્નિ વિના જેમ પાક સિદ્ધિ થતી નથી તેમ જ્ઞાન વિના મોક્ષની સિદ્ધિ થઈ શકતી નથી.

છે સાર અસાર સંસાર આ સાગર નિર ભર્યું છે તે મહિં ખાડું, તરંગ થતાં બહુ તે જળમાં એ દુરથી નેત્રને લાગશે ખાડું. છે મોહ અને અભિમાન રૂપી મહા મચ્છ એ ગળવા ફાડતા તાળું સતસંગ સુકાની એ સાંપડે પ્રાણીને સહેજે એ સાગર નિર તરાણું.

આ જગતની અંદર ઉત્પત્તિ અને લય કાયમ થયાજ કરે છે, વળી જગત અસાર છે કારણ કે તેની અંદર માયાની જળમાં સૌ કો ફસાયેલ છે તે માયા દેવીનો એવો તો મોહ

છે કે કસાયલ મનુષ્યો આ માફ આ ફલાણી વસ્તુ મારી હતી ને તે અમુક માણસ કેમ લઈ શકે. પણ તે વસ્તુજ સાર વિનાની છે જે આ જગતમાં રહેલો મનુષ્ય સમજી શકતો નથી. કારણ કે જેનું નામ કહ્યું તેનો કાળાન્તરે નાશ થવાનોજ છે. બહુ વિચાર કરતાં અને જ્ઞાન દૃષ્ટિથી નિહાળતા આખો સંસાર સાર વિનાનો છે તો પછી તેનો મોહ શાનો. જે કે અસાર વસ્તુ દુરથી વહાલી બહુ લાગે છે જેમ કે સમુદ્રનું જળ દુરથી ઘણું સાફ લાગશે પણ તેથી કાંઈ તૃષાતુર મનુષ્યોની તૃષા શાન્ત થતી નથી. કારણ તેનો સ્વભાવજ ખારો છે તેવીજ રીતે મોહ રૂપી ચશ્માથી મનુષ્યોને આ દુનિયામાં રહેલા પોતાના પુત્ર, સ્ત્રી સગા સહોદર દરેકની ઉપર મોહ હોય છે પણ એકંદરે તો તે ઉપાધીરૂપ છે. એટલુંજ નહિ પણ છેવટે તેની અંદર કંઈપણ સાર રહેલો નથી. માત્ર મોહ અને અભિમાન રૂપી સંસાર સાગરમાં રહેલાં મગરમચ્છો પોતાનું મુખફાડીને બેઠાં છે. અને તેના આકર્ષણથી સંસાર માંહેલો જીવ તેમાં અવશ્ય સપડાય છે પણ તે સાગરની મહીં ભક્તિરૂપી નૌકા અને સત્સંગરૂપી સુકાની જે મનુષ્યોને મળી જાય છે તે મનુષ્ય ખરેખર પોતાના મહાન પાતકોનો નાશ કરીને આ મહાન સંસારરૂપી સાગરને તરી પહેલે કીનારે જાય છે એટલે કે તે મનુષ્ય પોતે મોક્ષ મેળવી શકે છે. સત્સંગના કૃણ વીશે શાસ્ત્રોમાં કહ્યું છે કે:—

અધૌષં પ્રાચિનં વિષટયતિ યુજ્યં પ્રથયતિ ।

પ્રસૂતે સદ્બુદ્ધિં નવનવકલાં પલ્લવયતિ ॥

हरत्य ज्ञानान्ध्यदिशति परमानन्द पदवासतां ।

सद्यः कल्प द्रुम इ वन किंकिवितनुते ॥

અત્યુદ્ધોનો સંગ કલ્પવૃક્ષ સમાન છે તે શું શું કરતો નથી ? તે પાપના પુરાણા પુંજનો નાશ કરે છે સદ્બુદ્ધિ આપે છે નવી નવી કલ્પીઓને વિસ્તારે છે અજ્ઞાનરૂપી અંધારાને દુર કરે છે. અને પરમાનંદની પદવી આપે છે.

અજ્ઞાનિઓ અંધવિચાર મહિં

ધર્મ નામ તે આખર નાશજ ખાશે,

આ પુતળું છે પાંચભુતતણું

એ નિજ સ્થાનમહિં મળી જશે.

સત્સંગ કરે શુદ્ધ સાધુ તણે

જીવ એજ થકી અજ્ઞાન બખાશે

પુન્યને પાપનો નાશ થતા પછી

લક્ષ ચોર્યાશીના બંધ ટળાશે.

ઓ અજ્ઞાનથી અંધ થયેલા મનુષ્યો ! કંઈ વિચાર કરો અણુમુદ્ધ મળેલું શરીર તે એક દિવસ નિશ્ચય નાશ થઈ જશે કારણ કે તેની અંદર રહેલાં પાંચભુતો કે જે અગ્નિ, જળ, વાયુ, આકાશ અને પૃથ્વી તે પાંચ તત્ત્વોનું બંધાયેલ છે. તે તું નથી માટે તે તારૂં નથી. તે તો સૌ સૌને સ્થાનક વીશે મળી જતા તારૂં જે શરીર છે તે એકાએક નિરજીવ થઈને પૃથ્વી ઉપર પડી જશે. વળી જીવ છે તે તો અનાદી છે. અર તે તો પરમાત્માનો અંશ છે. પણ દેહમાં વસીને

પ્રકૃતિરૂપી અવિદ્યાથી તે ઘેરાયેલ છે તે પણ તારા દેહથી તો જુદોજ છે. માટે જરા જાનદૃષ્ટિથી તપાસ કરીશ તો માત્ર તારું કંઠીજ નથી. તારૂં એટલુંજ છે કે આ શરીરથી જે કંઈ શુભ વા અશુભ કર્તાવ્ય કરીશ તોજ તારાં છે. માટેજ કહું છું કે માન કંઈ પણ આ મનુષ્ય જન્મનું સાર્થક કરી લે જાઈ આ અવસર ફરફરી નહિ મળે તો શાસ્ત્રપુરાણ અને વિદ્વાનોના સત્સંગમાં આવ અને તારા આત્માને તું પોતેજ ઓળખ. રાત્રી, ગુરૂ અને તે સત્સંગવિના તું પોતે પોતાને પણ નહિ ઓળખી શકે. માટે સત્સંગ કરી સદગુરૂના ઉપદેશ પર દૃઢ શ્રદ્ધા રાખીશ તો તારા મનના દરેક સંકલ્પવિકલ્પનો નાશ થશે. અને પરિણામે તને પરમપદ મળશે. ગુરૂ વાક્યોમાં પ્રીતી કેમ થાય તે વીશે શાસ્ત્રમાં કહેલું છે કે:—

શાસ્ત્રસ્ય ગુરુવાક્યસ્ય સત્યદ્વય વધા રવમ્ ।

સા શ્રદ્ધા કથિતા સદ્ગુર્યયા વસ્તૂપલભ્યતે ॥

શાસ્ત્ર અને ગુરૂવાક્ય એ સત્ય છે એવો જે નિશ્ચય તેને બુદ્ધિમાનો શ્રદ્ધા કહે છે અને શ્રદ્ધાથીજ આત્મ વસ્તુની પ્રાપ્તિ થાય છે.

જન્મધરી માનવ જગમાં સુકૃત હાથે કરી લેજો,  
ચિન્તવ્યા આવશે કાળદુત એ અપટ કરી પકડી લેશે.  
કંવુ કાલે તે આજ કરો નિશ્ચય આજે હમણાજ કરો,  
પૈછી ના પસ્તાવું પડે પ્રાણી સદ્ગોષ્ઠ કરી નવ વિચરજો.

હે મનુષ્ય, આવો બહુમુલ્તી દેહ પરમાત્માયે અર્પણ કર્યો છે માટે માનવ જન્મ ધારણ કરી તારે હસ્તે કંઈ પણ

સાડું કર્મ કર. જો પરમાત્માએ લક્ષ્મી આપી હોય તો તેથી કરીને ગરીબ અને નિરાધાર પ્રાણીઓના દુઃખ નાશ કરજો. તારા દેશનો કંઈ પણ ઉદય થાય તેમાં તારા પૈસાનો ખચ કરજો. વળી કદી તું વિદ્વાન બને તો તે વિદ્યાનું જ્ઞાન કોઈ પણને દેજો. અર્થાન્ત વિદ્યા જણાવજો. કયાંઈ પણ અનાથા-અમો, ધર્મશાળાઓ, સદાવૃત્તો અન્નક્ષેત્રો બંધાવી તેની અંદર ગરીબોને અન્નદાન આપજો. અરે ભાઈ તેમાં તારા પૈસાનો ખર્ચ કરીને નિરાધારોને અન્ન, વસ્ત્રો આપીને સંતોષજો. કારણ કે એજ તારૂં છે. બાકી તો મરી ગયા પછી તારા લક્ષ્મી ભંડારમાંથી તારી સાથે કોડી પણ આવશે નહિં જે કંઈ સાડું કર્મ કરવું હોય તેને બહુ વાર લગાડીશ નહિં તુર્તજ કરી લેજો. કારણ કાળના દુત ક્યારે પ્રાણીને પકડી લેશે તેનો ભરોસો નથી અથવા તે કંઈ આપણને સંદેશો મોકલાવતા નથી કે જેથી આપણે ચેતી જઈએ. માટેજ વારંવાર કહું છું કે જે સાડું કામ કાલે કરવું હોય તે આજેજ કરી લે. અને આજે સુકર્તવ્ય કરવું હોય તે હુમણાજ કર. કારણ કે કાળપાશમાં સપડાયા પછી તારાથી કંઈ પણ બની શકશે નહીં અને પછી પસ્તાવો કરીશ તે પણ નિર્થક છે. તેનું તેડું પલઘડી પણ પાછું હઠશે નહિં. એ તો તુર્તજ લઈ જશે.

હું અને મહાડું એ ત્યાગ કરો. એ ત્યાગ કર્યે સડિ કષ્ટ જશે, નીમ્રહ કરો. પંચ ઇન્દ્રિયનું વિષયો દુર એજ થકીજ થશે. પછી દુર થતાં વિષયોજ સડિ સંકલ્પ-વિકલ્પ એ નિત્ય મટે, સંકલ્પ-વિકલ્પ રહિત પછી જીવ લક્ષ ચોર્યાશી ન થોની ફરો.



હે પ્રાણી આ દુનીયામાં જે કંઈ હું છું. અને આ મહાઈ છે એજ મનુષ્યોને દુખ ઉત્પન્ન કરનાઈ છે. ચાને દિન પ્રતિદિન એવી વૃત્તિ જલદી નાશ પામે તેવો ઉપાય કરવો. પંચ-ઇન્દ્રિયનું સુખ તે અલ્પ છે. માટે તેનો નિગ્રહ કરવો એટલે ઇન્દ્રિયોને વશ કરવી. પણ તેને વશ આપણે થવું નહિ. જે તેને વશ કરશે તો તુર્તજ દુખ દેનારા વિશયો આપોઆપ નાશ થઈ જશે. એ વિષયોથી મુક્ત થતાંજ મનુષ્યોના સંકલ્પ-વિકલ્પ પણ દહન થઈ જાય છે અને જ્યારે તે નાશ થાય એટલે તુર્તજ પ્રાણીને જન્મ મરણનું મહાન કષ્ટ પણ લાયક થાય છે. એટલે કે જીવની મુક્તિ થઈ જાય છે પણ તે પંચઇન્દ્રિયોને વશ રાખવી તે બહુજ મુશ્કેલ છે તે તો ખરા સાધુપુરુષોનો સંગ થાય તેમજ શાસ્ત્રો, પુરાણોનું એકાગ્રહથી વાંચન કરી સમજી અને તેનું મનન કરે અને પછી પોતે અમલમાં લે એટલે તે પ્રમાણે વર્તન કરે તોજ ઇન્દ્રિયો વશ થાય છે. અને તે વશ થઈ એટલે સર્વશાન્તિ દુર નથીજ. પણ તે વશ ન થાય ત્યાં સુધી તો મન ભટક્યાંજ કરે છે. કારણ કે તે પોતાને વશ નથી. તે વીશે ગીતાજીમાં શ્રીકૃષ્ણચંદ્ર અરજુનજીને કહે છે કે:—

इन्द्रियाणां हि चरतां यन्मनोऽनु विद्ययते ।

तद्रस्य हरति प्रज्ञां वायु न विमिवाम्भसि ॥

नस्माद्यस्य महाबाहो निग्रह हि तानि सर्वशर्मा ।

इन्द्रियाणीन्द्रियार्थेभ्य स्तस्य प्रज्ञा प्रतिष्ठिता ॥

સાંખ્ય-યોગ અ. ૨. શ્લોક-૬૭-૬૮.

પરવશ થયેલું મન પોતાની ઇચ્છાનુસાર વિષય તરફ ભટકનારી ઇન્દ્રિયોમાંની કોઈ એક પણ ઇન્દ્રિયની સાથે રહીને વિષય તરફ જાય છે. તો તે એક ઇન્દ્રિય પણ વાયુ જેમ ગાદા રહેનારા ખારવાના વહાણને સમુદ્રમાં ચો તરફ ભમાવે છે તેમ મનુષ્યની બુદ્ધિને વિક્ષેપવાળી કરીને ભમાવે છે ત્યારે વિષયાધિન બધી ઇન્દ્રિયા બુદ્ધિને વિક્ષિપ્ત કરીને ભમાવે તેમાં તો શું જ કહેવું.

મન મોહ થકી વંછિત થઈ નિજ દેહ તણું અભિમાન હરે,  
સહ શાસ્ત્રપુરાણ સુખોદ્ધ લઈ નિજ આત્મતણું પીછાણ કરે.  
આરંભ કરે ક્ષણ આશ વિના સહ કર્મ પ્રભુ શંભુજ ધરે,  
ક્ષણ કર્મતણું સહિનાશ થતા પદ ઉત્તમ ઇશનું આપ વરે.

ઓ મન તું મોહની અંદર સપડાઈશ નહિં તેનાથી તું સદાના માટે નિર્લેપ રહેજે જો તને તેનો પાશ નહિં લાગે તો તારા દેહનું જે અહંપણું છે તે સર્વ નાશ થઈ જશે. અરે મનુશ્ય ! શાસ્ત્ર પુરાણોમાંથી સાર લઈને પોતે પોતાના આત્માને ઓળખે. કારણ કે નિજ આત્માની પીછાણ થયા પછી તમને કોઈપણ વસ્તુપર મોહ નહિં જ થશે. આ જગની અંદર જે કંઈ શુભ કર્મ કરે તેના ક્ષણની આશાના અંકુરે પણ તમારા મનને વીશે પ્રવેશ થવા દેતા નહિં પણ તે કર્મ પ્રભુ પ્રીત્યર્થે જ કરજો જેથી કરીને કર્મ કર્યા છતાં તમે કર્મત્યાગી કહેવાશો. સારાંશ કે તમારા સર્વ કર્મ નાશ થઈ જશે એટલે પછી તમે દુનીયામાં આજ દેહે મુક્તિ મેળવશો. વળી જેણે આત્માને ઓળખ્યો છે તે મનુશ્ય

સદાને માટે નિર્ભય છે. આત્માને કંઈ પણ ભુખ અથવા દુઃખ છેજ નહિ.

નાહિ શક્ત થકી છેદાય કદી એ આત્મ અનાદી કાળ તથા, વળી દવ્ય કરી ન શકે અગ્નિ એ આત્મ અખંડીત દ્રશ્ય ગણે. નહિ વારી થકીએ ભીંજાય કદી નવ વાયુ કદાપી હલાવી શકે, સઉ પથે પડી જતા પંચભુતો પછી આત્મપરમાત્મજ એક થયે.

આત્મા કોઈ પણ હથીઆરોથી કાપી શકાતો નથી તેમ અગ્નિ વતી તે બળતો પણ નથી, જળથી તે પલળતો નથી વળી મહાન વાયુ પણ તેને જરાપણ ડોલાવી શકતો નથી એ તો અખંડીત અજર-અમર-નિર્લેપ અને અનાદિ છે. માત્ર પંચભુતો પોતાને રસ્તે જતા રહે છે અને આત્મા તો પરમાત્માની સાથે મળી જાય છે.

સત્સંગ કરે સત્સંગ કરે સત્સંગ થકી અજ્ઞાન ટળે,  
ટળશે અજ્ઞાન આ દેહ તણું પછી જ્ઞાન દીપકની જ્યોતી જળે.  
એ જ્યોતી થકી અંધકાર મટે તુજ દેહમહીં અહંભાવ તણું,  
અન્ધન તુરે પછી માયાતણું જીવમોક્ષનું દ્વારજ એહ ગણ્યું.

આ જગતમાં રહેલા દરેક મનુષ્યોએ મહાત્મા પુરૂષોત્તમ સત્સંગ કરવાની જરૂર છે. તેના સહવાસથી ઝડ અને અજ્ઞાની માણસ પૂણ્ય જ્ઞાની થઈ શકે છે. જ્ઞાનરૂપી દીપક હૃદયમાં પ્રગટ થયા પછી મનુષ્ય હું અને મારું આપોઆપ તણુ દે છે. કારણ કે તેના હૃદયમાંથી અજ્ઞાનરૂપી અંધકાર નાશ થઈ જાય છે. એ નાશ થતા સર્વત્ર માયાના આવરણોની બેડી

તુટી જાય છે અને તેનાથી છુટેલો મનુષ્ય ખરેખર મોક્ષમાર્ગી થાય છે પણ આ બધું સાધુ પુરૂષ અને અનુભવી મહાત્માઓના સંગથીજ થાય છે તે વીશે એક વિદ્વાન કહે છે કે:—

उत्तिष्ठत जाग्रत प्राप्यवरात्रिबोधत क्षीरस्य घारा निशिता  
दुरत्यया दुर्गम्य व्यपस्तत्कवयो वदन्ति ॥

અજ્ઞાનરૂપી નિંદ્રામાંથી ઉઠીને આત્મજ્ઞાનના અભિમુખ થાય અને મહાત્માઓ પાસે જઈને આત્મ સ્વરૂપને જાણી કારણ કેં તિક્ષણ દુર્ગમ અને દુરત્યય એવી છરીની ધાર જેવો જ્ઞાનમાર્ગ પણ તિક્ષણ દુર્ગમ અને દુરત્યય છે એમ સર્વજ્ઞ મુનીઓ કહે છે:—

ઉત્પન્ન થયું જગ સંગ થકી બળવાન એ સંગતું જાણુ સહી,  
સુક્ષ્મ દ્રષ્ટિથી વિચાર કરો નવસંગ વિના કંઈ વસ્તુ થઈ.  
લોહને પારશ સંગ જતાં એ લોહ છતા પણ હુમ થશે.  
સદ્ગુરુ એ પારશ રૂપ મળે અજ્ઞાનિ સદા ભવ પાર જશે.

આ સંસારની ઉત્પત્તિજ એકબીજાના સંગથીજ થઈ છે સમજો કે પુરૂષ અને પ્રકૃતિના સંગથી આ સૃષ્ટિ થઈ છે બહુજ સુક્ષ્મ અને જીણામાં જીણી નજરથી તપાસ કરતાં અવશ્ય બળર પડશે કે સંગ વિના એકે વસ્તુની ઉત્પન્નાવસ્થા નથીજ માટેજ વિદ્વાનોએ અને શાસ્ત્રકારોએ સંગને બળવાન કહેલો છે સંગથી સજ્જન પણ દુર્જન થાય છે અને સંગે કરીને મહાપાપી મુઠ અજડ-અજ્ઞાની છતાં મહાત્માપણું સાધી શકાય છે. દ્રષ્ટાન્ત તરીકે લોહાને પારસમણીનો સ્પર્શ થવાથી

લોહપણાનો સ્વભાવ મટી જાય છે અને સુવર્ણ થઈ જાય છે. પારસનો કુદરતી ગુણજ એવો છે કે પોતાના સંગમાં આવનાર વસ્તુને પણ પોતાના જેવીજ કરી દીધે છે. તેજ પ્રમાણે સદ્ગુરૂંપી પારસ લોહ સરીખા કુર અને કઠોર સ્વભાવના અજ્ઞાની પુરૂષોને સ્પર્શ કરશે એટલે કે અજ્ઞાનિ મનુષ્ય સારા મહાત્માને ગુરૂ ધારી તેની સેવા કરી તેને સંતોષી અને ઉપદેશનું પાન કરશે તો અવશ્ય તે મહાજ્ઞાની થઈ પરી-ણ મે આ લવને પહેલે કીનારે જાય છે અથવા તો પરમ પદાડ્ઠ થાય છે. સાધ્ય પુરૂષનો સમાગમ શું ફળ આપે છે તે વીશે એક વિદ્વાન કહે છે કે:—

ગંગાપાપં ગ્રાસીતાપં દૈન્યં કલ્પતરુસ્તદા ।

પાપં તાપં ચ દૈન્યં ચ હરેત્સાધુ સમાગમઃ ॥ ૧ ॥

ગંગા સ્નાન કરવાથી પાપ જાય છે. ચંદ્રમા તાપનુ હરણુ કરે છે ને દિનતા (દરિદ્રીયાદિ) ને કલ્પવૃક્ષ દુર કરે પણ સાધુ પુરૂષનો સમાગમ તો એકે ફેરે એ ત્રણે (પાપ-તાપ ને દૈન્ય) ને હરણુ કરે છે.

છોડ અરે મમતા જીવતું મમતા નવ કોઈની પુરી થઈ, એ આશને જાણુ લીખારણુતું બહુ લોગ કર્યેએ અધુરી રહી. આશને નાશ કરે જન જે ઉપાધી સદા દુર તેની થઈ, ખીછાણુ થતા નિજ આત્મતણી જીવ નાવેકદાપી એ જન્મસહી.

ઓ અજ્ઞાની જીવ ! તારી સંકળ મમતાને તજ દે. એ મમતારૂપી સ્ત્રી બહુજ લીખારણુ છે. તે એટલે સુધી

કે તું તેને જેમ જેમ તૃપ્ત કરવા મથીશ તેમ તેમ તો તેની ક્ષુધા વધારે ને વધારે પ્રતીક્ષિત થશે, કેમકે કોઈપણ મનુષ્યોની આશા આ સંસારમાં પરીપુર્ણ થઈ તેમ સાંભળેલ નથીજ. તેના ઉપર વધારે મોહ બાંધશે તેમ તેમ તે વધારે ને વધારે કષ્ટ આપશે. અરે ! એકંદરે તે આશા આપણને પણ લક્ષ કરી જશે. માટે તે આશારૂપી ઉપાધીનો સદાને માટે ત્યાગ કરી સતોષ રાખી પોતાના આત્માની ઓલખાણ કરવા માટે કોઈ શાસ્ત્રવેત્તા વિદ્વાન અને અનુભવિ મનુષ્યનો સંગ કરો. જેથી તે આશા તમારા હૃદયમાંથી સદા નિર્મુળ થઈ જશે, અને આશા નષ્ટ થઈ કે મનુષ્યના હૃદયમાં શાન્તિનો પ્રવેશ થવાનોજ. માટે એ આશારૂપી ભીક્ષુકનો સદાને માટે ત્યાગ કરો. વળી એ આશા નારીને સંજોધીને એક વિદ્વાને એક સ્થળે કહ્યું છે કે:—

**આશૈવ રાક્ષસીપુંસા માશૈવ વિષય વલ્લરી ।**

**આશૈવ જીર્ણમંદિરાધિગાશા સર્વદોશભૂઃ ॥**

આશા એ મનુષ્ય માત્રને રાક્ષસી, વિશયની વેલી તથા જીર્ણ મંદિર સમાન છે. માટે સર્વ દોષોની ભુમીરૂપી એ આશાને ધિક્કાર હો.

છે જળ થળમાં વન જંગલમાં એ ઇશ નિરંતર વ્યાપી રહે, આ દેહ મહીં ઘરોઘટમાં એ આદિ અનાદિ અખંડ વહે. નવ ખાલી અરે હીનખંધુ વિના કીડી કુંજર સઉ પ્રાણીમહી, જણાય અરે સૌ જ્ઞાન થકી એ કુંચી સદા સતસંગે રહી.

ઓ માનવ ! કંઈપણ પાતકનું કામ કરતાં પહેલાં પ્રભુનો ડર રાખજો. તું એમ સમજીશ નહીં કે ગુપ્તસ્થાનમાં પરમેશ્વર ક્યાં જીએ છે ! પણ ઓ અજ્ઞાની તે તો જળ, સ્થળ, વન, જંગલમાં પણ વસી રહ્યો છે. અરે એ પ્રભુ તો સર્વવ્યાપક છે. તેના વિના અણુમાં પણ અણુ જગ્યા ખાલી નથી. મનુષ્યોના ઘટોઘટમાં શ્વાસોશ્વાસમાં તે આત્મા રૂપે ખીરાજી રહ્યો છે-આદી છે, અનાદી છે, મહાન કુંજરથી તે કીડી સુધી દરેક દેહમાં પણ એજ ઇશ વસે છે, માત્ર અજ્ઞાની અંધ મનુષ્યને તે જણાતો નથી. મહાત્મા પુરૂષોના સત્સંગના પરિણામે તેને ઓળખવાનું જ્ઞાન થાય છે, અને તે જ્ઞાન થયા પછી આપોઆપ હૃદયનું અજ્ઞાનરૂપી તાણું ખુલી જાય છે. અને પરમાત્માનું ખરૂં સ્વરૂપ તથા અસ્તીત્વપણું સમજાય છે. શાસ્ત્રોમાં પણ કહેલ છે કે :-

જલેવિષ્ણુ સ્થલેવિષ્ણુ વિષ્ણુ પરવત મસ્તકે ।

જ્વાલામાલા કુલે વિષ્ણુ વિષ્ણુમયં સર્વં જગત્ ॥

નહીં સાથ કુટુંબને નારી થશે નહીં સાથ માતપિતા વળી જાયા નહીં સાથ થશે ભક્તી ભંડાર અરે નીજ હસ્ત થકી જે કમાયા. સાથે નવઆવશે રાજ વળી વિધ વિધ તણા વેલન નહીં આવે નિજ આત્મતણા શુદ્ધ જ્ઞાન થકી પ્રાણી ઉત્તમ મુક્તીપદ જાવે.

ઓ કાળા માથાના માનવી ! તારૂં આ દુનિયામાં કોઈ નથી. જ્યાં સુધી શ્વાસોશ્વાસ ચાલે છે ત્યાં સુધીજ તારા માતા, પિતા, પુત્રો, ભગિની, સ્ત્રી વગેરે સર્વ કુટુંબ તારૂં છે, પણ પ્રાણ ગયા પછી તારી સંગે કોઈપણ ચાલશે નહીં.

તારા હાથે જે કાંઈ શુભ કર્મો અથવા ખરાબ કર્મ કરીશ તેજ તારું છે. રાજસંપત્તી અને મહાન સાયબી પણ તારી સાથે આવી શકશે નહીં તે નિશ્ચય ધારી લેજે. મનુષ્ય માત્રને પોતાના આત્મસ્વરૂપને ઓળખવાની ખાસ જરૂર છે. જે શુદ્ધ આત્મજ્ઞાન થશે તોજ તુર્ત જગતની ઉપાધીનો નાશ થશે, અતે તે નાશ થયા પછી મનુષ્ય મુક્તીપદને પામશે. મારે એ માનવ ! દિનપ્રતિદિન મહાત્મા પુરૂષોના સમાગમમાં આવ. તેના સંગથીજ તારા આત્માને તું ખરેખર ઓળખી શકીશ. જ્ઞાન સંપાદન કરી આત્માને ઓળખવાની તને જે હુરનીશ ઉત્કંઠા રહેશે તો જ્ઞાન થતાંજ અવશ્ય પ્રહ્મપણું પ્રાપ્ત થશે એક સ્થળે કહેલું છે કે:—

સતિવિતો નરોયાતિ સદ્ભાવંદ્યેકનિષ્ટયા ।

કીટકો ભ્રમરી ધ્યાયન્ ભ્રમરત્વાય કમ્પતે ॥

ભ્રમરીનું ધ્યાન ધરતો કીટ ભ્રમરીપણાને પામે છે. તેમ એક નિષ્ઠાથી પ્રહ્મનું ધ્યાન ધરવામાં મચેલો મનુષ્ય પ્રહ્મપણું મેળવે છે.

મરશ મરશ મરશેજ નહીં નહીં કાળ કોઈ છોડજ અરે, મળશે મળશે મળશે બદલો જીવજે કંઈ કર્મ અહીંજ કરે. મારે સુકૃત કર હસ્ત થકી દુષ્કૃત નવ કર તું કાંઈ અણું, હીસાબ થશે પરલોક મહીં નહીં રાન્ય એ પોપાબાઈ તણું.

અજ્ઞાનરૂપી અધિકારથી સત્ય પંથ ભુલનાર માનવ ! એક સમયે આ દેહનો નિશ્ચે નાશ થશેજ. તું એમ ના



સમજીશ કે મારો નાશ થશેજ નહીં, જ્યારે તારો કાળ તારી નીકટમાં આવશે તે સમયે તે પૂર્વે કરેલાં કૃત્યોનો ખદલો જરૂર મળશે. જો સારા કર્મો કર્યા હશે તો તેનો ખદલો સારો પણ તારા હસ્તથી માત્ર કુકર્મોજ થયેલાં હશે તો તે પણ તારે ભોગવ્યા વિના છુટકોજ નથી. માટેજ ફરીફરીને કહેવું પડે છે કે, જેમ અને તેમ સત્કર્મ કરવામાં લક્ષ રાખજે અને તેથી કરી તું મહાન દુઃખથી રહીત થઈશ. તું અહીં અમલદાર હોઈશ, અથવા મહાન રાજા હોઈશ; અને તારા હાથથી કરેલાં પાપ-દુનિયાની નજરે છુપાવી શકીશ પરંતુ, તારા શરીરને તો તે ભોગવ્યા વિના છુટકોજ નથી.

કદાચ જગતની બહારાતમાં તારાં દુષ્કર્મો છુપાવી શકીશ પણ જ્યારે પરલોક યાત્રામાં જવું થશે ત્યારે તે પાપો તને જરૂર કષ્ટ આપશે. કારણ કે તું સર્વને ન્યાય આપનાર-અરે રક્ષણ કરનાર થઈને લક્ષક બન્યો, ન્યાયને કલંક લગાડનાર થયો એટલે તેની શિક્ષા તારે જરૂર વધારે ખમવી પડશે. ત્યાં તારો અમલ ખીલકુલ નહીં ચાલે, ત્યાં તો રાજના રાજા પરમાત્માનો દરબાર છે, અને ન્યાયાસને સાક્ષાત્ ધર્મરાજા ખીરાજે છે, એટલે કેઈની શીફારશ ચાલશે નહીં, જ્યાં રાજ અને રંક બન્ને સમાન છે. ત્યાં તારાં પાપ અને પૂણ્યનો હિસાબ થશે, માટેજ કહેવું પડે છે કે સવેળા ચેત, અને કંઈ સુકૃત કર કે જેથી કરી તારે યમદંડની કડીન શિક્ષા સહન કરવાનો સમય ન આવે.

ચેત ચેત તું ચેત જીવ હરી ભક્તિ કરી સુખ સાધ્ય ખડું  
 છે વિકટ પથ ભવસિન્ધુ તણે પ્રભુ ભક્તિ વિના નવ કોઈ તથું  
 સતસંગ થકી અજ્ઞાન મટે પછી જ્ઞાન થતાં સહુ કષ્ટ ટળ્યું  
 જાય થાય પુન્ય ને પાપ તણે પછી સ્તુતે મોક્ષનું દ્વાર મળ્યું

માટે હે અભાગી માનવ ચેત ! કાંઈક વિચાર કર. આ સંસાર  
 કપી સિન્ધુનો માર્ગ બહુજ હોયલો છે. એ માર્ગની અંદર પ્રભુને  
 એકાગ્ર ચિતે તત, મન, વાચાએ કરી ભજનાર મનુષ્ય  
 સુખેથી તરી શકે છે, પણ મહાપાપી, મુન્દમતી, દમ્ભી અને  
 પારકાને પીડા કરનારાઓને તો તેના માઠાં ફળ ભોગવ્યા વિના  
 છુટકો નથી. માટેજ કહું છું કે, આ હીત શબ્દો હૃદયમાં નાખી  
 મહાત્માઓનો સંગ કર અને તેમની સેવા કર, કે જેથી તને  
 જ્ઞાનામૃત મળે અને તે જ્ઞાન મળ્યા પછી તારું અભિમાનરૂપી  
 અજ્ઞાન દુર થશે, અને તારાં કર્મો પણ નાશ થશે. કર્મો  
 નાશ થતાંજ તને પરમપદ પ્રાપ્ત થશે; કારણ કે પ્રભુભક્તિ  
 કરનાર સર્વથી શ્રેષ્ઠ છે તે વિષે એક વિદ્વાને કહ્યું છે કે:—

આરાધિનો યદિ હરિ સ્તપસા તતઃ કિમ્ ।

આરાધિતં યદિ હરિ સ્તપસા તતઃ કિમ્ ॥

અન્તર્બહિર્યદિ હરિ સ્તપસા તતઃ કિમ્ ।

નાન્તર્બહિર્યદિ હરિ સ્તપસા તતઃ કિમ્ ॥ ૧ ॥

જો હરિને આરાધેલા હોય પછી તપનું શું કામ છે.  
 જો હરિ આરાધ્યા નજ હોય તો પછી તપનું શું કામ છે.  
 અંતરમાં અને બહાર જો હરિજ છે તો પછી તપથી શું

વિશેષ છે, અને અંતરમાં કે બહાર ક્યાંઈ હરિ નથી તો પછી તપથી શું થવાનું છે ?

સૌ દેહ મહી ચૈતન્ય ખરૂં આ જગત ઉપર એ રાજ્ય કરે છે ઇશ તણા પણ ઇશ વળી એ વીણ કદી નવ પત્ર ખરે ઉદ્ધારક એ સંહારક એ સૌ કર્મ તણા સંચાલક એ છે સકળ કળા એ ઇશતણી સૌ ભવ તણા રખવાળક એ

તમામ દેહની અંદર ખરૂં ચૈતન્ય પણ તે પરમાત્માજ છે વળી આ સકળ સૃષ્ટી અને ચૈદ પ્રજાંડના રાજ્યકર્તા પણ એજ છે. ઇશનો ઇશ પણ એજ છે. એ પ્રભુની મરણ સિવાય એક પત્ર પણ ખરી શકતું નથી ઉત્પન્ન તથા સંહાર કરનાર પણ એજ વિભુ છે અને સર્વનો સંચાલક પણ એજ છે. સૌનું રક્ષણ કરનાર પણ એજ ઇશ્વર છે. માટે આ જાળણી જીવ એ દયાળુ દેવને કદાપી વીસરીશ નહીં. તેની ક્યા આપણા ઉપર પાસાવાર છે તેના ઉપકારો ઘણા છે. એજ ઇશ પરિબ્રહ્મ નિરંજન નિરાકાર આદિ અખંડાનંદ વિષ્ણુને કદિ ભુલીશ નહિ અર્થાત તેનું સ્મરણ, મનન, ધ્યાન કરી ભક્તિ કરતો રહેજે. શ્રુતિ પણ કહે છે કે:—

**સર્વા અયમાત્મા સર્વસ્ય વશી સર્વસ્થે જ્ઞાનઃ ।**

**સર્વાસ્યાધિપતિઃ સર્વમિદં પ્રશસ્તિ ॥**

તે આત્મા સર્વને વશ રાખનાર સર્વનો સ્વામી તથા સર્વનો અધીપતી છે, અને આ સર્વ જગત ઉપર રાજ્ય કરે છે.

સમરણ કર તું જીવ સત્ય કહું એ કંસ અરિકમલાધરનું,  
એ કાળતણા પણ કાળ કરાજ સુકાની સદા જીવ સાગરનું.  
છે શરણાગત તણા રખવાળ છે પાળક એ સચરાચરનું,  
સદ્ગુરૂ તણા સદ્બોધ થકી પદપ્રાપ્ત થશેજ હરિહરનું.

ઓ અજ્ઞાની મનુષ્ય ! તને ફરીપ્રરીવાર કહું છું કે શ્રી  
હરિનું એક ચિતે ભજન કર. કારણ કે એ કાળનાકાળ અને  
આ ભવસાગરથી મનુષ્યોને તારનાર સુકાની છે તે પ્રભુની  
દયા વિના તારાથી સંસાર રૂપી મહા કઠીન સાગરતરાશે નહીં  
માટે કહું છું કે તેને શરણે જા. તેં મહાન પાપો કર્યા હશે  
તોપણ તેના શરણની દૃઢતા રાખીશ તો તે દીન દયાળુ તારા  
સઘળા પાતકોની સામુ નહીં જીએ. અર્થાત તે તારા પાપોનો  
નાશ કરશે. તેતો દયાના સિન્ધુ છે, તેને શરણે જનાર જીવ  
કોઈ કાળે દુખી થતો નથી. એ જ્ઞાન તને અનુભવી અને જ્ઞાની  
મહાત્માના સંગથી થશે. અને એવા ગુરૂના પ્રતાપથી ગોવિંદ  
એવા પરમાત્માનું પરમપદ અવશ્ય મળશે. એક કવિ પણ  
કહે છે કે:—

ગુરૂ ગોવિંદ દોનું ખડે કીનકું લાગું પાય,  
બલીહારી ગુરૂ દેવકી ગોવિંદ દિયા ખતાય.

માટે તું સદ્ગુરૂને શરણે જા. તેનું શરણ સેવવાથી તને  
અશરણ શરણ એવા પ્રભુનું શરણ પ્રાપ્ત થશે, અને તે પ્રાપ્ત  
થયા પછી સંસારના મહાન પરિશ્રમે નાશ થશે તથા મોક્ષ  
મળશે. જગતગુરૂ શંકરાચાર્ય પણ કહે છે કે:—

**अयं स्वभावः स्वतएव यत्परिस्थिमाय नोद प्रचलम् महात्मनाम्  
सुधांशुरेवस्वय कर्मकर्मशलालितया भवति क्षिति किल ॥**

જેમ સૂર્યના પ્રખર કીરણોથી તમ થયેલી પૃથ્વીને શાન્ત કરવી એ ચંદ્રનો સ્વભાવ છે, તેમ પારકાના (સંસાર સખાંધી) પરિશ્રમેને મટાડવામાં ઉત્સુકતા રાખવી એ મહાત્માઓનો સ્વભાવ છે.

કાળ રૂપી આ સમુદ્ર મહીં બહુ સૃષ્ટી રૂપી તરંગો થતા, જડ બુદ્ધી વાદ મનુષ્ય અરે અજ્ઞાને કરી ન તરી શકતા; બોધ લીધે સદ્ગુરુ મુખે વળી શાસ્ત્ર પુરાણમાં છે દ્રઢતા, સંકલ્પ વિકલ્પનો ત્યાગ કરે તે શાન્તિ રૂપી અમૃત પીતા.

આ કાળરૂપી સાગરમાં અનેકવાર સૃષ્ટિની ઉત્પત્તિ થઈ છે અને લય પણ થયો છે. માત્ર તેનો કમજ અનાદિથી એવો ચાલ્યો આવે છે અને તે પ્રમાણેજ ચાલ્યા કરશે. જેમ દરિયાની અંદર હબરો પાણીના મોજાં ચડે છે અને પાછા નીચે ખસે છે, તે પ્રમાણે સૃષ્ટિની પણ ઉત્પત્તિ અને લય થાય છે. આવા સંસાર સમુદ્રને તરી જવું અર્થાત મુક્તિ મેળવવી બહુજ કઠીન છે. કારણ કે તેમાં પરમાત્માની પ્રકૃતિ રૂપી માયાનું મહાન આવરણ છે, અને તે આવરણની અંદર મહાન ચોગી-થરો, રૂધિ-મુનીયો પણ તે સાગર તરતાં કીનારે આવી ઇશ્વરી માયારૂપી જળના વમળથી ડુબી જાય છે. અને કરી કમાણી ધુળમાં મળી જાય છે. જડ બુદ્ધિના મનુષ્યો તો તે તરીજ શકતા નથી. તે તરવા વાસ્તે ખરા સદ્ગુરુ પ્રાપ્તિ જ્ઞાન મેળવી

ગુરૂની સેવા કરનાર અને સારાસારનો વિચાર કરનાર જેના હૃદયમાં મિથ્યા સંકલ્પે અને વિકલ્પોનો લય થયો હોય તેવા મનુષ્યો આ સંસારનીધી તરી શકે છે. મનુષ્યોએ ગુરૂ પાસે જ્ઞાન મેળવવા કેવી રીતે જવું તેમ તેનો કેવી રીતે વિનય કરવો તે વિષે શ્રીમદ્ ગુરૂવર્ય શ્રી શંકરાચાર્ય કહે છે કે:—

**સ્વામિન્નમસ્તે નતલોક વન્ધો કારુણ્ય સિન્ધો પતિત્ત્વ લવાન્ધૌ  
મામુધ્યરાત્માય કટાક્ષ દૃષ્ટ યાઋઙ્ચ્યાતિકારુણ્યંસુધા મિવૃષ્ટયા**

પંચરત્ન શ્લોક ૩૭.

હે સ્વામિન્ હે પ્રણામ કરનારા લોકના અંધુરૂપ, કંઠણના સમુદ્રરૂપ, હું કે જે સંસાર સમુદ્રમાં પડ્યો છું તેને સરલ અને કંઠણરૂપ અમૃતને વરસાવનારી આપની કટાક્ષયુક્ત દૃષ્ટિ વડે ઉદ્ધાર કરો.

**દુર્વારસંસાર દવાગ્નિતપ્તં દોઘ્યમાનં દુરદૃષ્ટવાતેઃ ।**

**મીતું પ્રપન્નં પરિપાહિમૃત્યોઃ શરણ્યં મન્દદ્યદહનજ્ઞાને ॥**

પંચરત્ન શ્લોક ૩૮.

અટકાવી શકાય નહીં એવા સંસાર દાવાનળથી તપેલો, દુષ્ટ પ્રારબ્ધ રૂપી પવનો વડે કંપતો, બીધેલો અને શરણાગત એવો હું તેનું આ સંસારમાંથી રક્ષણ કરો. હું આપ શિવાય બીજા કોઈ રક્ષકને બાણતો નથી.

**કથંતરેયં ભવસિન્ધુ મેતં કાલાગતિર્મેકતમોઽસ્તુપાયઃ ।**

**જાનેન કિન્ચિત્કૃપયા વમાં પ્રમોસંસાર દુઃખ ક્ષતિમાતનુષ્વ ॥**

પંચરત્ન શ્લોક ૪૨.

હું સંસાર રૂપી સમુદ્રને શી રીતે તરું? મારી શી ગતી અને કયો સફળતાનો ઉપાય છે, એ વિષે હું કશું જાણતો નથી. હે પ્રભુ કૃપા કરીને મારું રક્ષણ કરો અને સંસારથી ઉત્પન્ન થતા દુઃખોનો નાશ કરો. ગુરૂ પાસે જઈ આ પ્રમાણે જ્ઞાન મેળવનાર મનુષ્ય અવશ્ય સુક્રિતને પામે છે. પ્રારબ્ધ થકી આ જગત થયું પ્રારબ્ધ નથી તો કાંઈ નથી. લાલ અલાલ પરાજય જય સુખ દુઃખ આદિ પ્રારબ્ધ થકી કરો નહીં શોક કે હર્ષ કંઈ અણધાર્યું એ આવી સૌ મળતું કરે જન કોટી ઉપાય છતાં પ્રારબ્ધ કલ્પિણ ના રળતું.

ઓ અજ્ઞાની નર! જરા વિચાર તો કર કે આ જગતમાત્ર પ્રારબ્ધના સંયોગ વડેજ ઉત્પન્ન થયું છે. જે પ્રારબ્ધ ન હોય તો સૃષ્ટિની ઉત્પત્તિજ ન હોય અને જ્યારે જગત ન હોય તો પછી બાકી શું હોય અર્થાત કાંઈ નહીં મારેજ કહું છું કે પ્રારબ્ધનેજ માન આપો. પુરૂષાર્થથી પ્રારબ્ધ ખુલે છે અર્થાત પુરૂષાર્થ અને પ્રારબ્ધ સાથેજ રહે છે, છતાં પુરૂષાર્થ કર્યાથી પણ ઇચ્છીત વસ્તુ ન મળે તો તેનો શોક ન કરો. પોતાની ઇચ્છીત વસ્તુ મેળવવા ખાતર કોઈને દુઃખ ના દેશો કારણ કે છળ પ્રપંચ કરી કઢાચ કોઈ વસ્તુ મેળવી લેશું પણ તે આપણા પ્રારબ્ધમાં નથી તો તે પ્રયત્ન અંતે નિર્થક છે. જેથી પ્રારબ્ધને માન આપો જે થવાનું છે તે થયાજ કરશે અને જે થવાનું નથી તે કદાપી બનશે નહીં. તે વિષે એક વિદ્વાન કહે છે કે:—

યદ્માવિ ન તદ્માવિ માવિચેન્નતદન્યથા ।

इति चिंता विषन्धौऽय मगदः किन्नपीयते ॥

જે થવાનું છે તે મીઠ્યા થનાર નથી અને નહીં થનાર તે કહી થનાર નથી, માટે ચિંતા રૂપી વિષને હરનારૂં શાન્તિ રૂપ ઔષધ કાં ન પીવું.

સત્સંગ કરો ને મનુષ્ય તમે સદગુરૂ તણો ઉપદેશ લહેજો, જ્ઞાન થશે જીવ એજ થકી અપકૃત્ય સહુ અંધીજ હહેજો; ધર્મ ગૃહી વર્ણાશ્રમનો વળી શાસ્ત્ર પુરાણમાં ટેક ધરેજો, એ જન હો સદગુરૂ પ્રતાપથી આ ભવસિન્ધુને સ્હેજે તરેજો.

મનુષ્ય માત્રને આ સંસારમાં જન્મ લઈ સત્સંગ કરવાની ઘણીજ જરૂર છે. સત્સંગનો પ્રતાપ કંઈ જેવો તેવો નથી. જે સત્સંગના પ્રતાપથી મહાન અધમ અને અજ્ઞાની મનુષ્યો પણ જ્ઞાનની પ્રાપ્તિ કરી શક્યા છે. જેના હૃદય જ્ઞાનચક્ષુથી ખુલી ગયાં છે તે મનુષ્યોએ અજ્ઞાનાવસ્થામાં કરેલાં અપકૃત્યો પણ બળીને ભસ્મ થઈ જાય છે. આજ કાલ મનુષ્યો પોતાના વર્ણાશ્રમનો ધર્મ ત્યાગ કરીને બીજો ધર્મ ગ્રહણ કરવા જાય છે પણ તેથી તો તે મનુષ્યની અધોગતી થાય છે. માટે પોતાના વર્ણને છોડતો ધર્મ ગ્રહણ કરવો અને તેમાંજ શુદ્ધ આચાર થી રહી શાસ્ત્ર પુરાણાદિ જાણી તેમજ સદગુરૂનો સંગ કરીને પોતાની ઓળખાણ પોતેજ કરવી અર્થાત આત્મના ખરા સ્વરૂપને ઓળખવું અનેક પુન્યનો ઉદય થાય ત્યારેજ આ ભુલોકમાં મહાદેવોને પણ દુર્લભ એવો મનુષ્ય અવતાર મળે છે, અને તેથી કરીને પદારૂઢ પણ મેળવી શકાય છે, માટે ઓ અજ્ઞાની ધ્યાન રાખજે કે આ ના રૂપી મનુષ્ય દેહ સંસાર સંગર તરવા વાસ્તેજ આપણને મળેલ છે. તેને એળે નહીં



શુભાવતાં મુક્તિ મેળવવા સારા મહાત્માઓનો સંગ કરી તેની પાસે સદ્વિદ્યા શ્રદ્ધા કરી સારા વિચાર ઉત્પન્ન કરી અને તે પ્રમાણે વર્તન કરજે. એથી અવશ્ય તું આ ભવસાગર તરી શકીશ. ધ્યાન રાખજે કે આ મનુષ્ય જન્મ એળે ન જાય, માટેજ કહું છું કે વિચાર કરજે કે હું કોણ છું ક્યાંથી માત્ર આવાગમન થયું છે, મારે શું કામ કરવાનું છે અને શું મેળવવાની જરૂર છે, આવા વિચારો હરનિશ કરીશ અને ખરી વસ્તુ કે જે કદાપી ચળીત થતી નથી તે પરમપદ મેળવવા મથીશ તો અવશ્ય તને તારા થકીજ જ્ઞાન થશે અને તે જ્ઞાને કરી આ કઠીનમાં કઠીન મહાન સંસાર સાગર સહેજથી તરી જવાશે. શાસ્ત્રોમાં પણ કહ્યું છે કે:—

મહતા પુણ્ય પુણ્યે ન ક્રિતેયં કાયનોસ્તવયા ।

પારંદુઃસ્વો દર્શનં તરયા વન્નમિમ્રતે ॥

નોત્પદ્યતે વિના જ્ઞાન વિચારેણ્યાન્ય સાધનૈ ।

યથા પદાર્થ જ્ઞાનંહિ પ્રકાશેન વિના કચિત્ ॥

મહા પુણ્યરૂપી ધનના ખદલામાં તે કાયારૂપી નાવ દુઃખ રૂપી સંસાર સાગર માટે ખરીદ્યું છે. તે ભાંગી ન જાય ત્યાંસુધી તરીલે વિચાર વિના અન્ય કોઈ સાધનોથી જ્ઞાન ઉત્પન્ન થતું નથી. પ્રકાશ વિના કદી પણ પદાર્થજ્ઞાન થતું નથી.

આશ્રતુ આમીતુ એ ત્યાગ કરો, સમાનતા રાખ હૈયામાં અરે ના ખેલ પ્રપચમાં પ્રાણી કહું, એ પ્રપચ થકી તું બંધાશે ખરે

ખંધન એજ તુનેજ ખરેખર, સત્ય વસ્તુ થકી દુર કરે  
પ્રપંચ ઉપાધી એ છુટી જતાં, પછી બ્રહ્મ સ્વરૂપને સહેજે વરે

આ જગતમાં સૌ પ્રાણી ઉપર સમાનતા દ્રષ્ટિથી નિહાળતાં  
શીખજો અને હૃદયમાં સર્વત્ર ઉપર પ્રેમ રાખજો, કારણ કે  
આ સંસારમાં વસી રહેલા સર્વ નાના મોટા પ્રાણીનું ઉત્પત્તિ  
સ્થાન એકજ છે. જ્ઞાન ચક્રથી જોશો તો કોઈ કોઈનું  
શત્રુ નથી પણ સર્વ એકજ છે. માત્ર દેહજ બુદ્ધિ છે પણ  
દરેકના દેહમાં વસી રહેલો આત્મા એકજ છે એમ સમજી  
કોઈપણ મનુષ્ય સાથે પ્રપંચતાનું વર્તન કરશો નહિ. પ્રપંચ,  
હું-પણ, આ-મારું છે. અમુક વસ્તુ ઉપર મારી સત્તા છે, આ  
સઘળી ખટપટ ને જંજાળ તે મનુષ્યને ઉપાધીમાં ફસાવનાર  
અને લક્ષ ચોર્યાશીમાં જમણ કરાવનાર છે. ખરી વસ્તુ જે  
બ્રહ્મ કહેવાય છે, અદ્વૈત કહેવાય છે એવા નિરંજન નિરાકાર  
પરમાત્માના પદથી દુર રાખનાર છે. માટે આ અજ્ઞાની માનવ  
તે માયામાં કદાપી બંધાઈશ નહિ. તેમાં ન સપડાય તે માટે  
નિત્ય સાધુ પુરુષોનો સત્સંગ કરજો જેથી કરીને તને જમણામાં  
નાખનાર માયાની સત્તા લેપ કરી શકશે નહીં અને જ્યારે  
માયા બંધન નહિ કરી શકે ત્યારે આપો આપ તુંજ બ્રહ્મ છે  
એ નિશ્ચય જાણજો.

સત્ય જ્ઞાન રૂપી વિત્ત મેળવ જીવ એ વિત્ત થકી દુખ દુર થશે  
વૈરાગ્ય થશે તને એજ થકી વૈરાગ્યથી નીજ અશાન્તિ જશે  
તુજ દેહ મહીં પછી શાન્તિ થતાં સંસારનું બંધન નાશ થશે  
નષ્ટ થશે સંસારનું બંધન જીવ બ્રહ્માનંદ માંહી વસે.

પુર્વના પુન્યોના પ્રભાવ બધી તને મનુષ્ય દેહ પ્રાપ્ત થયો છે માટે તું હરનિશ જ્ઞાનરૂપી સાચું વિત્ત એકદું કરી લેજે કારણ કે એ નાણું દુઃખકારક નથી પણ સર્વત્ર કષ્ટ સંહારક છે. એ જ્ઞાનથીજ તને વૈરાગ્ય વૃત્તિ ઉત્પન્ન થશે અને એ વૈરાગ્ય પદ મળ્યું તો પછી સંસારના સર્વ દુખો નાશ થઈ જવાનાજ. સંસારની માયાથી નિવૃત્ત થયા પછી મનુષ્યને સદાને માટે શાન્તિનું પદ મળે છે. અશાન્તિ એજ સંસારનું બંધન અને એ બંધન છુટી ગયા પછી મુક્તિ એજ શાન્તિ, અને શાન્તિવાળો જીવ સદા પ્રહ્લાનંદમાંજ ભય થાય છે. પણ એ સઘળું વૈરાગ્ય અને આત્મનિષ્ઠાથી મળવાનું છે અને સાચું સુખ પણ તેમાંજ છે. એ વિષે જગદ્ગુરુ શંકરાચાર્ય કહે છે કે:—

વૈરાગ્યાન્ન પરંસુખસ્ય जनकं पश्यामि वश्यात्मन ।

स्तश्चेच्छुतं रात्मबोधसहितं स्वागज्य साम्राज्य लुक् ।।

ए तद्वारंमजस्र मुक्ति युवतेर्यस्मात्वम स्मात्येरं ।

सर्वत्रा स्पृहयासदात्मनि सदा प्रज्ञाकु भेषसे ॥

વશ, અંતઃકરણવાળાને, વૈરાગ્ય કરતાં સુખને ઉત્પન્ન કરનાર ખીણું કાંઈપણ જોવામાં આવતું નથી પણ એ વૈરાગ્ય જો અત્યંત શુદ્ધ આત્માના બોધ સહીત હોય તો આત્માનંદ રૂપી ચક્રવર્તીપણુજ સુખને આપે છે. સર્વદા મુક્તિરૂપી સી મળવાનું દાર એજ છે. એટલા માટે તું હવે પછી પરમ કલ્યાણને વાસ્તે અસ્પૃહાવાળો થઈ સર્વદા આત્મનિષ્ઠા રાખ.

બ્રહ્મ કહે અદ્વૈત કહે, વૈરાટ સ્વરૂપે મને કો પીછાણે,  
 દ્વૈત અખીલ બ્રહ્માંડપતિ, કીરતાર વળી હરી કેશવ બાણે;  
 ઇશ કહે જુગદીશ કહે કો, આનંદ ને અદ્ભુત પ્રમાણે,  
 લેપ વળી નિર્લેપ છતાં, સચચર એ સૌ સ્થાનકે માણે.

આ જગતમાં રહેનારા મનુષ્યો પ્રભુને જુદા જુદા સ્વરૂપે  
 અને અવનવા નામથી જુએ છે કોઈ તો તેને બ્રહ્મ કહે છે  
 તો કોઈ મુમુક્ષુ જુએ તેને વૈરાટ સ્વરૂપથી બાણે છે કોઈ  
 અદ્વૈત કહે છે તો કોઈ દ્વૈત કહે છે. વળી કોઈ કીરતાર, હરી  
 અને કોઈ મનુષ્યો તેને કેશવ પણ કહે છે. તે ઇશ પણ છે,  
 જુગદીશ પણ છે, અદ્ભુત સર્વજ્ઞ પણ તેજ છે આનંદ અને  
 પરમાનંદ એવા નામથી પણ તેજ ઓળખાય છે. લેપ છે, નિર્લેપ  
 છે એટલે કે આ જગતથી તે ન્યારો છે તેમ બ્યાપક પણ છે.  
 અર્થાત તે સર્વત્ર છે. આ નામો માત્ર ઉપાધિથીજ પ્રગટ થયાં  
 છે માટે તે નામ પ્રમાણે અનેક નથી પણ અદ્વૈત છે એટલે  
 કે પ્રભુ તો એકજ છે તે સ્વરૂપ જોવાનું અને સમજવાનું  
 કઠીન છે. સંત સમાગમના પ્રતાપે કરીને જ્ઞાન થતાં આત્મા  
 એજ આત્માને ઓખખે છે અને પીછાણ થયા પછી સર્વ  
 બ્રહ્મમય થાય છે અને આવી વૃત્તિ થયા વિના જીવને શાન્તિ  
 કદાપિ થતી નથી. સ્વરૂપનું જ્ઞાન એજ દુઃખ નીવૃત્તિ છે. કારણ  
 કે તે પછી શરિર ઉપરથી મોહ ઉતરી જાય છે. જ્યારે શરિરને  
 મોહ નાશ થયો પછી દુઃખ તો ક્યાંથીજ સંભવે, દુઃખ તો  
 દેહનેજ સહન કરવાના છે કંઈ અંદર રહેલા આત્માને નહિ.  
 આત્મા એ તો ન્યારોજ છે માટે શરીરને ન ભજતાં ખરી

વસ્તુ અનાદિ, અખંડ, અવિચ્છિન્ન, સર્વથી ભિન્ન એવા સ્વરૂપને  
ઓળખતાં શીખવું એજ બ્રહ્મપણું પ્રાપ્ત કર્યું કહેવાય છે.  
સ્વરૂપમાં લીન રહેનારાઓને કષ્ટ હોતાંજ નથી તે વિષે જગત-  
શુદ્ધ શંકરાચાર્યજી કહે છે કે:—

શ્વવાકારં યાવદ્ભજતિ મનુજસ્તા વદ્ શુચઃ ।

પરેભ્યઃ સ્યાત્કૈશો જનન મરણ વ્યાધિ નિલયઃ ॥

યદાત્માનં શુદ્ધં કલયતિ શિવાકારાયચલં ।

તદાનેમ્યો મુક્તો ભવતિ હિતદાદ શ્રુતિ રપિ ॥

વિચાર અજ્ઞાનિ એ અંધ જરી,

અભિમાન ના રાખતું દીલ મહીં,

અભિમાનથી આપનો નાશ થશે,

સંદેહ ના રાખીશ ઉર કહીં,

ધન માલ અને સુખ સાહ્યખી તે

એક દિન થનારી ફના એ ખરી.

ના આવશે સંગ અરે તલભાર,

ના ગઈ કેા સાથ જવાની નહિ.

હરકોઈ મનુષ્યનો નાશ કરનાર હોય તો માત્ર અભિ-  
માનજ છે એથી કરીને ઘણા મનુષ્યોના રાજપાટ સુખ સંપત્તિ  
કુટુંબ પરિવાર સહ પોતાનો પણ પરાજય થયેલો છે અરે પ્રાણ  
પણ ગયેલો છે. માટે તે પ્રબળ શત્રુને જેમ અને તેમ નાશ કર-  
વોજ ઘટે છે. જો તેની સત્તા વધી જશે તો તે આપણા શરિરમાં  
આશ્રયથી રહે છે છતાં તે આપણને કષ્ટરૂપી થશેજ. મનુષ્યોને

અભિમાન ઉત્પન્ન થવાના ઘણા સાધનો હોય છે પણ તે સાધન એક શસ્ત્રરૂપે થઈ અભિમાની મનુષ્યને હણશે. અર્થાન્ત પોતાનેજ મારશે વાસ્તેજ જ્ઞાની જનો કહે છે કે તે તારાં નથી રાજપાટ સુખ, સંપત્તી, વાંડી, વજ્રપ્રા, ધન, ધરા, માલ, ખજાનો, ઇત્યાદિ વસ્તુઓ અથવા તો એથી પણ વધારે હશે તો તેપણુ અતે ફના થનારી છે. તે મહિંથી મનુષ્ય સાથે એક તલભાર પણ અંત વખતે જશે નહિં જશે માત્ર સુકૃત અને દુષ્કૃત. માટે પોતાના સારા સમયમાં સાડું કર્મ કરી લેવું અને તે સારા મહાત્માઓનો સંગ કરીને ખડું સાધન મેળવવું કે જેથી કરીને મનુષ્યોને અક્ષર-પ્રેમસ્થાન, બ્રહ્મસ્થાન ચિત્તઆનંદની પ્રાપ્તિ થાય છે અને એ પદારૂઢ થનાર મનુ-શ્યોને જન્મ મરણરૂપી મહાન કષ્ટકારક સીડી ચડવી અને ઉતરવી મટી જાય છે અને મનુશ્ય જન્મનું સાર્થક પણ તેમાંજ છે માટે અરે અજ્ઞાની જીવ ફરી ફરીવાર આ દુર્લભ મનુશ્યનો દેહ મળશે નહિં. અરે જે દેહ ધરવા દેવાને પણ અલિલાયા થાય છે. કારણ કે સ્વર્ગમાં તો મૃત્યુલોકમાંથી કરેલા પુન્યો ભોગવવાના અને તે ભોગવ્યા પછી પાછું તે તે યોનીમાં ભટકવું પડે છે. પણ આ ભુલોકમાં તો મનુશ્યો આહિં તો આ દેહ કરીને અખંડાનંદ એટલે મુક્તિ મેળવી શકે છે કે જેથી કરીને તેઓને ચોર્યાશી લક્ષ લવળંધન મટે છે. અરે પોતેજ પરમાત્માની અંદર લય થઈ જાય છે. અર્થાત પોતેજ પરમાત્મા થાય છે. માટેજ જ્ઞાની જનો તથા શાસ્ત્રો કહે છે કે તેવુંજ પદ મેળવવા અંત રાખો. જો સ્વર્ગનું સુખ લેવા જશો તો તે સુખનો પણ અંત તો આવશેજ અને પછી મૃત્યુલોકમાં

જન્મ મરણ આદિનું કષ્ટ ભોગવવું પડશે એમાં જરાપણ સંશય નથીજ. શાસ્ત્રોમાં પણ કહ્યું છે કે:—

તેતં મુક્તવા સ્વર્ગલોકં વિશાલા ।

ક્ષિણે પુણ્યે મર્ત્યલોકં વિશંતિ ॥

અહંકારને નાશ પડે તજતું, અહંકાર મહી બહુ દુઃખ થતું. અહંકાર એ શત્રુ અમાપ ગણો. એ શત્રુથી સત્ય રહે ખસતું. સત્યનું દુર થતાંજ પછી, દીલ અસત્ય બ્રમની માંહી જતું. સદ્ગુરુની શીખ જો ધ્યાન લહે, નિત્ય બ્રમ મટી બ્રહ્મમાં વસ્તુ

મનુશ્યો જો દિનપ્રતીનિ નમ્રતા ધારણ કરતા શીખે તો અવશ્ય અહંકારનો નાશ થાય છે. જ્યાંસુધી અહંભાવ હોય ત્યાંસુધી તે મનુશ્યને કોઈનો પણ સદ્ઉપદેશ લાગુ પડશે નહિ. જ્યારે સદ્ઉપદેશ લાગુ ન પડે ત્યાંસુધી તેઓને સાચી વસ્તુનું ભાન હોયજ ક્યાંથી. જ્યાંસુધી સત્ય વસ્તુ શું છે તે ખબર નથી ત્યાંસુધી મનુશ્યો જુડી બ્રમણમાં ભટક્યાજ કરે છે પણ જ્યારે પૂર્વના પુણ્યોનો ઉદય થાય ત્યારે સંત સમા-ગમમાં ચિત્ત પરોવાય અને મહાત્માઓના સંગે કરીને મનુષ્યને નમ્રતા આવે છે અને જ્યારે નમ્રતા આવી ત્યારે મનનો અહંભાવ પણ નાશ થાય છે અને તે વેગળો થયો એટલે મનુશ્યને સારાસારનું ભાન થયું અને તે ભાન થતાંજ ખોટી વસ્તુ દ્રષ્ટિ આગળથી દુર થશે અને સાચી વસ્તુ કે જેને શાસ્ત્રો બ્રહ્માનંદ કહે છે તેવું પરમ દુર્લભપદ પ્રાપ્ત થાય છે

અને તે પદ મળ્યા પછી શુભ વા અશુભ પ્રજા ભોગવવાની આવશ્યકતા કદાપી રહેતી નથીજ. શાસ્ત્રો પણ કહે છે કે:—

સ્થુલાદિ સમ્બન્ધ વતોઽમિનઃ સુખંચ દુઃખંચ શુમાશુમેચ ।  
વિદ્યસ્ત વંધસ્થ સદાત્માનો મુનેઃ કૃતઃ શુભવાપ્યં શુભકલવા ॥

સ્થુળ શરિરના સંબંધવાળા પુરૂષને અભિમાનને લીધે સુખ દુઃખ, શુભ અશુભ થાય છે પણ જેણે અભિમાનનો નાશ કર્યો હોય છે એવા (બ્રહ્મરૂપ) મુનીને શુભાશુભ પ્રજા થવું સંભવિતજ નથી

સંસાર મહીં સૌ આશ બહુ, વિષયોજ થકી વધતીજ ગઇ,  
એ ભોગ થકી લાગે મીઠપ, પણ અત મહિં વિષરૂપ કહી  
અં વિષ થકી અજ્ઞાન મટે, અજ્ઞાનથી આશ અધિક સહી  
નિર્મુળ થતાં એ આશ વિષય જીવ એજ જશે પર બ્રહ્મ મહીં.

સર્વત્ર મનુષ્યોને મનુષ્યોના પ્રતાપથી આશા વધે છે. વિષયોનો ભોગ મીઠો છે પણ એકંદરે તે ઝેર સમાન થાય છે અર્થાત બહુજ વિષયમાં રચીપચી રહેલા જીવ દુખી થાય છે. છતાં પોતાની આશા તે વિષયો પરથી છુટતી નથી. વળી વિષયોથી માનવના હૃદયને બિંધે અજ્ઞાનતા છવાય છે અને તે અજ્ઞાનથી આશાનું મુળ દૃઢ થાય છે. જ્યાંસુધી આશાના અંકુરો અલોપ નથી થતાં ત્યાંસુધી મનુષ્યોને અવનવા વિષય સુખની ઇચ્છા થતી જાય છે. અને તેથીજ પાછા કદ આપે છે. છતાં મનુષ્યો એ સુખને ત્યાગવાનો ઉપાય પણ કરતા નથી કારણ કે અજ્ઞાનથી પોતાને કોઈ સારા સંતનો સમાગમ કરવાની ઇચ્છા પણ



થતી નથી. તેવો સમય પણ મળતો નથી. કદાપી સમય મળે  
તો વિષયો તેની અંદર વિમ્મરૂપી થઈ પડે છતાં પણ સંસ્કારી  
મનુશ્યને કોઈ સાધુ પુરૂષનો સમાગમ થતાં ધીરે ધીરે તેના  
વિષયો નાશ થવા માંડે છે. એ વાંચના ત્યાગ થતાં જ્ઞાનરૂપી  
સૂર્યનો ઉદય થાય છે અને તેથી અજ્ઞાન રૂપી તીર્તીરને લોપ  
થઈ જાય છે એ અઘાડું મટયું કે તુરંતજ મનુશ્યને પોતાનું  
ખડું લાન થાય છે. અને જ્યારે પોતાને પોતાનું લાન થયું  
એટલે એ જીવ બ્રહ્મમાં લય થાય છે અર્થાત શીવથી વિખુટો  
પડેલો જે જીવ કે જે શીવનોજ અંશ છે તે શીવની સંગ  
મળી જાય છે

સંસાર આ વૃક્ષ સમાન ગણો એ વૃક્ષ પરે સૌ પ્રાણી વસે  
પ્રયત્ન કરે ફળ આપવાને પણ એ ફળ દુરને દુર ધસે  
ફળ આશા જે પ્રાણી તજે દીક્ષમાં,

અણધાર્યું એ પ્રાણીને આવી મળે  
પણ હુષ કે શોક તજે ફળનો,

જીવ તે અંતર્માં શીવ સંગે જળે.

આ જગતને શાસ્ત્રાએ વૃક્ષની ઉપમા આપેલ છે. તે વૃક્ષ  
ઉપર પ્રાણીરૂપે આપણે રહેલા છીએ, એ વૃક્ષ ઉપર બહુજ  
મીઠાં અને સ્વાદિષ્ટ ફળો છે જે ફળોને ખાવાની ઇચ્છા  
મનુશ્યોને બહુજ થાય છે છતાં તે ફળ પ્રાણી આગળથી દુરને  
દુરજ થતાં જાય છે. પણ સંસારમાં આવી ફળની આશા છોડીને  
જે મનુશ્યો કર્મ કરે છે તે પૂર્ણ મનુશ્યને અનાયાસે મળે છે.  
ફળ પ્રાપ્ત થાય છતાં જે મનુશ્યને હુષ થાય નહિ અને ન

મળે તો શોક થાય નહિં ત્યારે તે મનુશ્ય અખંડ એવું ઉત્તમ પદ પામે છે. અર્થાત મોક્ષ મેળવે છે, પ્રદાપણું મેળવે છે. માટે મનુશ્યોએ પોતાનું મન વશ રાખતાં શીખવું અને મોહને વશ થવા દેવું નહિં. તેમજ સમાનભાવી રહેવું જે વિષે ગીતાજીમાં કહેલ છે કે:—

नप्रहृष्येत्प्रियं प्राप्यनो द्विजेन्द्राप्य चा प्रियम् ।

स्थिरं बुद्धिर समूढो ब्रह्मविद्वह्मणि स्थितः ॥

સન્યાસયોગ અ. ૫ શ્લોક ૨૦

જે પ્રદાના સ્વરૂપને બાણીને પ્રદા લાવને પામ્યો છે તે પ્રિય વસ્તુના લાભથી હર્ષ પામતો નથી. અને અપ્રિય વસ્તુના લાભથી ખિન્ન થતો નથી કારણ કે તેનો મોહ નિવૃત્ત થવાથી તેની બુદ્ધિ સ્થિર થાય છે.

કીરતાર તણી કડણાયે કરી, આ જન્મ મળ્યો તુજને લાભ;  
ફરી જન્મ મળે ન મનુષ્ય તણો. કર સુકૃત તું હાથે કાંઈ  
ઉધે મસ્તક લટકી તું રહ્યા, નિજ માતૃતણા ઉદર માંહી;  
બહુ સ્તુતિ કરી બંધન છુટ્યાં, એ વાત હવે કાં વીસરાઈ.

ઓ અજ્ઞાની જીવ ! જરા તારા દિલમાં વિચાર તો કર કે તું જ્યારે માતૃના ઉદરમાં જઠરાગ્નિમાં મહાન કષ્ટ ભોગવતો હતો તે વખતે તો તું પરમાત્મા પાસે દ્વિકર જોડીને વારંવાર પ્રાર્થના કરીને ચાચના કરતો હતો કે હે દિન દયાળુ આ બંધનમાંથી મને મુક્ત કરો. હું બહુજ પીડાઈ છું. જો તમે મને છુટો કરશો તો પૃથ્વી ઉપર જઈને હું તમને કદાપી વીસરીશ

નહિં. અરે પ્રભુ તમારુંજ નામ જાપ્યા કરીશ અને મારે હાથેથી પ્રાણની ઇચ્છા વિના શુભ કર્તવ્યો કરીશ કે જેથી કરી તમારી કૃપા સંપાદન કરી શકું. અને પ્રી વખત આવા જન્મ મરણના અતિ કઠીનમાં કઠીન દુઃખો સહન કરવાનો મારે સમય નજ આવે. ત્યારે તે દયાળુએ તને જન્મ આપ્યો અર્થાત તને બાંધનમાંથી છુટો કર્યો. અરે પ્રાણી તું પૃથ્વી ઉપર આવ્યો કે તે સઘળું તું વીસરી ગયો. અરે તારા વચનથી તું વિમુખ થાય છે. અરે ભાઈ તારા જન્મનું ખરું સાર્થક કરી લે નહિં તો પાછું એજ દુઃખ સહન કરવાનો સમય આવશેજ તો તું પ્રભુને ભજી લે, તારા જઠરાગ્નિના કોલ કરાર યાદ લાવીને કંઈક સુકૃત કરી લે અને એ દિન દયાળુ પરમાત્મા પાસે દિનવાણીથી તેનું શરણ માગી લે કે જેથી કરીને તારું ચોર્યાંશી લક્ષ યોનીનું મહાન કષ્ટ નિમુર્ણ થઈ જાય. ઓ જીવ ! ફરી ફરી તને કહું છું કે એ પરમ પરમેશને વિસરીશ નહિં.

સૌ નેતિ નેતિ પોકાર કરે, એ આઘપુરૂષ નિરંતર છે,  
૫૮ શાસ્ત્ર પુરાણ અઢાર વળી, ઉપનિષદ વેદ તણ શીર છે;  
છે બહાર અને સૌ અંતરમાં, છે ભોક્તા કુટસ્થકાર એ,  
સત્ ચિતાનંદ નિરંજન એ, સૌ વાણી થકી પણ એ પર છે.

એવા પરમેશને મારા સવિનય સાષ્ટાંગ નમસ્કાર હો.

ૐ શાન્તિ !

શાન્તિ !!

શાન્તિ !!!



# સોડા વોટરના મશીનો.

સોડા વોટર બનાવવાના એક, બે અને ત્રણ  
બારલીના મશીનો તથા તેના બુદા બુદા ભાગો તથા  
વ્યાસના સીલેન્ડરો સોડાની ખાત્રી બારલીઓ તથા:-

એસેન્સો (અરડો) તથા કલરો (રંગો)  
રબરની રીંગ તથા સોડા વોટરના કારખાનાને લગતો  
તમામ સામાન ખાત્રીસાયક તથા વ્યાજબી ભાવથી  
મળી શકશે:—

૫૫૦ પાવરની સેકેશન જેરેન્ટોર પણ મળી  
શકશે ભાવ તાલ માટે આજેજ લખે:—

**વિઠ્ઠલદાસ ઇરશનદાસ,**

નં. ૩૬૪, અપરડકેન રોડ, બેટાંકી,

મુંબઈ, નં. ૮.

---

પ્રકાશક:—હરખજી બદવજી વાલુકડવાળા.

દાદીશેઠ અગીઆરી લેન. મુંબઈ. નં. ૨.

છાપનાર:—અમરચંદ લક્ષ્મીચંદ બેદ,

શ્રી હિન્દ બક્ષી છાપખાનું, કાલ્યાણેવી રોડ, મુંબઈ ૨.

